

## Morning Dogri (NSD) National News Bulletin 28-09-2024

### आकाशवाणी

1. जम्मू कश्मीर ते हरियाणा च असेंबली चुनाएं लेई बक्ख-बक्ख सियासी पार्टिं ज़ोरें-शोरें प्रचार करै करदियां न।
2. भारती रेलवे आस्सेआ औंदी ध्यारी रूतै च 6 ज्हार शा मती विशेष रेलगड्डियां चलाइयां जांगन।
3. भारत दा विदेशी मुद्रा भंडार बधियै 692.29 बिलियन डॉलरें दे रिकार्ड स्तर पर पुज्जी गेआ ऐ।
4. बरतानिया दे प्रधानमंत्री कीर स्टार्मर होरें संयुक्त राष्ट्र सुरक्षा परिषद च स्थाई सीट लेई भारत दा समर्थन कीता ऐ।
5. इजराइली बलें लेबनान दी राजधानी बेरूत च केई रिहायशी इमारतें पर ब्हाई हमले कीते न।
6. बैडमिंटन च टरीसा जॉली नै गायत्री गोपीचंद दी जोड़ी मकारू ओपन दे सैमीफाइनल च ताईवान दी हीश पीन शान ते हुग-इन-जू दी जोड़ी कन्नै मकाबला करोग।

<><><><><><>

### Campaign

जम्मू कश्मीर ते हरियाणा च असेंबली चुनाएं गी दिक्खदे होई बक्ख-बक्ख सियासी पार्टिं दे बड्डे बड्डे नेता ते स्टार प्रचार अपने मेदवारें दे हक्कै च ज़ोरें-शोरें प्रचार करै करदे न। जम्मू कश्मीर च त्रीए ते खीरले गेड़ तैहत 40 सीटें लेई मतदान पैहली अक्तूबर गी होना ऐ। बीजेपी दे वरिष्ठ नेता ते प्रधानमंत्री नरेन्द्र मोदी होर अज्ज जम्मू च इक चुनावी रैली करै करदे न। कांग्रेस नेता प्रियंका गांधी बी अज्जप्रदेश च रैलिएं गी संबोधत करगंन। तोआई बीजेपी दे राष्ट्री प्रधान ते केन्द्री सेहत मंत्री जे.पी.नड्डा होरें कल जम्मू संभाग दे कठुआ च इक चुनावी रैली कीती। मगरा इक संवाददाता सम्मेलन गी संबोधत करदे होई नड्डा होरें आखेआ जे कश्मीर दे नोजवानें राष्ट्री मुख्खधारा गी चुनेआ ते आतंकवाद ते हिंसा गी नकारी दित्ता ऐ। तोआई हरियाणा दिएं 90 असेंबली सीटें लेई मतदान 5 अक्तूबर गी होग।





Jaishankar

विदेश मंत्री डॉ. एस.जयशंकर होरें न्यूयार्क च बिमेस्टिक विदेश मंत्रिएं दी अनोपचारिक बैठक दी अध्यक्षता कीती। एह बैठक बिमेस्टिक नेताएं दी शिखर वार्ता दी तैआरिएं दे सरबंधे च ही। डॉ. जयशंकर होरें अपनी इक सोशल मीडिया पोस्ट च दस्सेआ जे भारत दे सेहत, खाद्य सुरक्षा, बपार निवेश, अर्थबवस्था ते ऊर्जा खेत्तरें च योगदान गी उजागर कीता। बैठक च बिमेस्टिक मैंबर देशें दे इलाकें च डिजीटल संपर्क बधाने ते संचार संपर्क दे दुए साधने गी मजबूत करने पर जोर पाया गेआ तां जे लोकें दे लाकें कन्नै तालेमल च सुधार आनने दे अलावा कौशल विकास ते समर्थन बधाने दे मौके च बाद्धा कीता जाई सकै।

<><><><><><>

Badminton

बैडमिंटन च मकाऊ ओपन च अज्ज भारत दी महिला जोड़ी टरीसा जॉली ते गायत्री गोपीचंद दा मकाबला ताईवान दी जोड़ी दी हीश पीन शान ते हुग—इन—जू कन्नै सैमीफाइनल मकाबला होग। एह मैच भारतीय समें मूजब बडलै 10 बज्जियै 50 मिटे पर शुरू होग। भारतीय महिला जोड़ी गी त्री वरीयता प्राप्त ऐ ते इन्ने क्वार्टर फाइनल च ताईवान दी जोड़ी गी हराया हा।

<><><><><><>